



மதுரை மாநகர் மாவட்ட தி.மு.க. சார்பில் கழக இளைஞரணி செயலாளர், துணை முதல்வர் உதயநிதி ஸ்டாலின் அவர்கள் பிறந்த தினத்தை முன்னிட்டு மதுரை வடக்கு தொகுதிக்குட்பட்ட 25வார்டு பிபிதளம் பகுதி மக்களுக்கான நலத்திட்ட உதவிகள் வழங்கும் விழாவில் மாவட்டச் செயலாளர் கோ.தளபதி எம்.எல்.ஏ. தலைமை வகித்து மூன்றாயிரம் பொதுமக்களுக்கு நலத்திட்ட உதவிகள் வழங்கினார். உடன் கழக நிர்வாகிகள் மூவேந்திரன், குடும்பம், சுவண்ணன் அம்பலம், முகேஷ் சர்மா, அறிவுநிதி, சுவரை கோபால்சாமி, மாயன் பெருமாள், தாய் முரளி, முத்துக்கணேசன், தமிழ்ச்சந்திரன், துபாய் நாகராஜ், நல்லகாமன், சத்தியராஜ் உள்ளிட்ட கழக நிர்வாகிகள், கழகத்தினர் மற்றும் பொதுமக்கள் திரளாக பங்கேற்றனர்.

தமிழ்நாடு உறுதி அளிக்கப்பட்ட பென்ஷன் திட்ட அரசாணை வெளியீடு!

ஆசிரியர், அரசு ஊழியர்கள் நெஞ்சில் எள்ளும் நிலை கொண்டுள்ளார் முதல்வர்!

சென்னை, ஜன.13-
ஜாக்டோ - ஜியோ மாநில ஒருங்கிணைப்பாளர் மற்றும் தமிழக ஆரம்பப்பள்ளி ஆசிரியர் கூட்டணி மாநில பொதுச் செயலாளர் தாஸ் வெளியிட்ட அறிக்கை வருமாறு:-

தமிழ்நாடு உறுதி அளிக்கப்பட்ட பென்ஷன் திட்டத்தை இந்தியாவே திரும்பிப் பார்க்கின்ற வகையில் முதல்வர் அறிவித்தார். ஆசிரியர், அரசு ஊழியர்கள் நெஞ்சில் எள்ளும் நிலை கொண்டுவிட்டதமிழ்நாடுமுதல்வருக்கு ஜாக்டோ - ஜியோ சார்பில் நன்றியை தெரிவித்துக் கொள்கிறேன்.

இந்த அரசாணையில் 50 விழுக்காடு பணி நிறைவு பெறுகின்ற போது கடைசியாக பெறும் ஊதியத்தில் 50 விழுக்காடு பென்ஷன் ஆகவும், வழங்குவது ஒரு உறுதிப்படுத்தப்பட்ட பென்ஷன் ஆக பார்க்க முடிகிறோம். அது மட்டுமல்லாமல் அவர்களுடைய வாரிசுதாரர்களுக்கு குடும்ப பென்ஷன் வழங்குவதும் வரவேற்கத்தக்க விஷயமாக நம்பிக்கை கூறப்பட்ட

ஜாக்டோ - ஜியோ பாராட்டு!

விஷயமாக பார்க்க முடிகிறது. மேலும் டி.சி.ஆர்.ஐ. 25 லட்சம் வழங்குவதும் அதைவிட கூடுதலாக தமிழ்நாடு முதல்வர் பணி கொண்டையே 30 விழுக்காடு வழங்கி இருக்கிறார். இது மேலும் அரசு ஊழியர்கள், ஆசிரியர் மத்தியிலே இரட்டிப்பு மகிழ்ச்சி அடைகின்றோம். இதைவிட கூடுதலாக பணி நிறைவு செய்யும் பொழுது தவிர்ப்பு சிபிஎஸ் ஆப்ஷனல் கொடுத்திருப்பது இந்த பரபரப்பு செய்தியாக உள்ளது.

எதிர்முனை பிரச்சாரங்களை தூள் தூளாக்கியுள்ளது!

இது ஒரு மனநிறைவான பென்சனாக இது வழங்கப்பட்டிருப்பது எதிர் முனை பிரச்சாரங்களை தூள் தூளாக்கி இருக்கிறார்கள். மேலும் இடைநிலை ஆசிரியருடைய ஊதிய முரண்பாடுகள் நீக்கி மத்திய ஆசிரியர் இணையாக வழங்க வேண்டும். பி.லிட. தமிழ் படித்தவர்களுக்கு

தணிக்கையில் இருந்து நீக்குவது 5400 தணிக்கை தடை நீக்குதல் உள்ளிட்ட எண்ணற்ற கோரிக்கைகளை நிவர்த்தி செய்வார். சத்துணவு அங்கன்வாடி, ஊர்ப்புற நூலகங்கள், ஊராட்சி செயலாளர், சாலை பணியாளர் உள்ளிட்ட அனைவரின் கோரிக்கையும் நிறைவேற்றிட வேண்டும்.

2026ல் முதல்வர் மேலும் பல விஷயவை தருவார்!

இதற்காக தமிழ்நாடு முதல்வர் முத்துவேல் கருணாநிதி ஸ்டாலின் என்கின்ற மகத்தான தலைவர் மேலும் பல விஷயவை தருவார். ஆசிரியர், அரசு ஊழியர்கள், அரசு பணியாளர்கள் தமிழ்நாட்டில் வாழ்நாள் முழுக்க கடைம்பட்டவர்களாக இருக்கிறோம். இந்த பென்ஷன் வழங்கிய தமிழக முதல்வருக்கு தமிழக ஆரம்ப பள்ளி ஆசிரியர் கூட்டணி சார்பாகவும் ஜாக்டோ - ஜியோவின் மாநில ஒருங்கிணைப்பாளர் என்ற முறையில் நன்றியை தெரிவித்துக் கொள்கிறேன். இவ்வாறு அறிக்கையில் கூறப் பட்டுள்ளது.

நாரணமங்கலம்

அரசு தொழிற்பயிற்சி நிலையத்தில் விளையாட்டுத்தில்!

பெரம்பலூர், ஜன. 13 - பெரம்பலூர் மாவட்டம், ஆலத்தூர் மேற்கு ஒன்றியம், நாரணமங்கலம் அரசு தொழிற்பயிற்சி நிலையத்தில் அமைக்கப்பட்டு வரும் விளையாட்டுத்திடலை சட்டமன்ற உறுப்பினர் எம். பிரபாகரன் பார்வையிட்டார். பெரம்பலூர் மாவட்ட விளையாட்டு மேம்பாட்டு நிதியின் மூலம், நாரணமங்கலம் அரசு தொழிற்பயிற்சி நிலையத்தில் அமைக்கப்பட்டு வரும் விளையாட்டுத்திடலை பார்வையிட்ட சட்டமன்ற உறுப்பினர் எம்.பிரபாகரன் பணியை விரைந்து முடிக்க வேண்டும் என்று கூறினார்.

இந்த நிகழ்ச்சியில், ஆலத்தூர் மேற்கு ஒன்றிய கழக பொறுப்பாளர் டாக்டர் செ.வல்லபன், அரசு தொழிற்பயிற்சி முதல்வர் பிரியதர்ஷினி, உடற் கல்வி ஆசிரியர் பிரேம்குமார்,

மாவட்ட இளைஞர் அணி துணை அமைப்பாளர்கள் ஆர்.அருண், டி. ஆர்.சிவசங்கர், மாவட்ட மீனவரணி துணை அமைப்பாளர் கோபாலபுரம் செல்வராஜ்,

மாவட்ட வர்த்தக அணி துணை அமைப்பாளர் தனசேகரன், ஒன்றிய மாணவர் அணி அமைப்பாளர் பிரபாகரன்,

ஒன்றிய தகவல் தொழில்நுட்ப அணி அமைப்பாளர் ஆனந்தன், கிளைச் செயலாளர் வைத்தியநாதன், ராமர் மற்றும் ராஜா உள்ளிட்டோர் கலந்து கொண்டனர்.

தமிழ்நாடு உறுதியளிக்கப்பட்ட ஓய்வூதியத் திட்டம் TAPS:

சிறந்த ஆளுமை மிக்க முதல்வராகப் போற்றப்படுகிறார் நம் முதல்வர்!

தமிழ்நாடு அரசு ஊழியர்கள், ஆசிரியர்களின் நெஞ்சம். நிறைந்த அரசு திராவிட முன்னேற்றக் கழகம் அதன் தலைவர் முதலமைச்சர் தளபதி ஸ்டாலின் அவர்கள்.

அரசு ஊழியர்கள், ஆசிரியர்களின் புகலிடம் என்றால் அது திராவிட முன்னேற்றக் கழகம் மட்டுமே. அந்த வகையில் திராவிட முன்னேற்றக் கழகம் எப்போதெல்லாம் ஆட்சியில் அமருகின்றதோ, அப்போதெல்லாம் தமிழக அரசு ஊழியர்கள், ஆசிரியர்கள் கொண்டாட்டத்திற்கு அளவே இருக்காது. அந்த வகையில் முன்னாள் முதலமைச்சர் கலைஞர் அவர்களை எந்த நேரத்திலும் சந்திக்கலாம். அதே போன்று தற்போதைய முதலமைச்சர் தளபதி ஸ்டாலின் அவர்களையும் எந்த நேரத்திலும் முன் அனுமதியின்றி சந்திக்கக் கூடியவராக உள்ளார். மேலும், கோரிக்கையை வைத்து வென்றுவிடலாம் என்ற மனநிலையில் அனைத்து ஊழியர்கள், ஆசிரியர்களின் சங்கங்கள் எண்ணத்தைக் கொண்டிருந்தது. அதனை செயல்படுத்தும் விதமாக திராவிட முன்னேற்றக் கழகம் என்றும் தயார் நிலையில் இருந்தது. கோரிக்கைகளையும் உடனடி நடவடிக்கைகள் மூலமாக அளவளாவினார். ஆசிரியர்களின் சங்கங்கள் எண்ணத்தைக் காப்பாற்றி தரும் அரசாகவும் திராவிட முன்னேற்றக் கழகம் இருந்தது என்றால் அது மிகையாகாது. அந்த வகையில் திராவிட முன்னேற்றக் கழகம் என்றுமே அரசு ஊழியர்கள், ஆசிரியர்கள் பக்கம் நிலைத்து நின்ற அவர்களின் வாழ்விடம் உறுதுணையாக இருந்துள்ளது. அதனால்தான் அரசு ஊழியர்கள், ஆசிரியர்கள் முதலமைச்சரை கடமீப் பிடித்து இனிப்பு ஊட்டி மகிழ்ச்சி தெரிவித்துள்ளனர். தமிழக முதலமைச்சர் தளபதி ஸ்டாலின் அவர்களும் அவர்களை அரவணைத்து இனிப்பு ஊட்டி மகிழ்ந்தார்கள்.

மத்திய அரசு ஊழியர்களுக்கு இணையான ஊதியம், பொங்கல் முன்பணம் திட்டம், புதிய மருத்துவக் காப்பீடு திட்டம், சம்பள உயர்வு, பஞ்சப்படி, வீட்டு வடிகைப்பு என திராவிட முன்னேற்றக் கழக அரசால் கொண்டுவரப்பட்டது. அரசு ஊழியர்கள் குடும்ப பாதுகாப்பு திட்டம் அறிமுகப்படுத்தப்பட்டது. பணிக்காலத்தில் உயிரிழக்கும் அரசு ஊழியர்களுக்கு கருணை அடிப்படையில் அரசுப் பணி வழங்கியது. அரசு ஊழியர்களுக்கு ஓய்வூதிய திட்டம் அறிமுகப்படுத்தப்பட்டது. அரசு ஊழியர்களுக்கு மருத்துவக் காப்பீடு திட்டம் கொண்டுவரப்பட்டது. இவ்வாறாக அரசு ஊழியர்கள், ஆசிரியர்களுக்கு பாதுகாப்பு அரசாங்க திராவிட முன்னேற்றக் கழகம் செயல்பட்டு வருகிறது. மேலும், ஏராளமான தற்காலிகப் பணியாளர்களையும் நிரந்தரம் செய்து அவர்களின் வாழ்வை வளமாக்கியுள்ளது.

இவ்வாறான நிலையில் முந்தைய அ.தி.மு.க. அரசால் அரசு ஊழியர்கள் மற்றும் ஆசிரியர்களின் ஓய்வூதி அகவிடைப்படி மற்றும் பணிக்கொடை தொடர்பான நிதி பலன்களை குறைத்தல், பங்களிப்புடன் கூடிய புதிய ஓய்வூதியத் திட்டம் கொண்டுவரப்பட்டதற்கு எதிராக அரசு ஊழியர்களின், ஆசிரியர்களின் பல்வேறு கோரிக்கைகளை முன்னிறுத்தி 12 லட்சம் அரசு ஊழியர்கள் மற்றும் ஆசிரியர்கள் காலவரையற்ற போராட்டத்தை துவக்கினார்கள். அமைதியான முறையில் நடைபெற்ற இந்தப் போராட்டத்தை முந்திய அ.தி.மு.க. அரசு எஸ்.மா. டெஸ்மா சட்டங்கள் போட்டு, காவல்துறை உதவியுடன் அரசு ஊழியர்கள், ஆசிரியர்களை, ஆண், பெண் என்ற நிலைப்பாராது கைது செய்து சிறையில் அடைத்தது. துன்புறுத்தியது. இவை எல்லாம் அரசு ஊழியர்கள், ஆசிரியர்கள் மற்றும் விடமாட்டார்கள். காவல்துறையையும், சிறையையும் அறியாத அரசு ஊழியர்கள், ஆசிரியர்கள் பெரும் துன்பத்திற்கு ஆளானதோடு மட்டுமல்லாமல் மான அபமானங்களை இழந்ததாகவே கருதி துடிதுடித்தார்கள். ஒரு சில அரசு ஊழியர்கள், ஆசிரியர்கள் தற்கொலையும் செய்து கொண்டார்கள்.

இவை எல்லாவற்றையும் அலட்சியம் செய்தது முந்தைய அ.தி.மு.க. அரசு. அந்த காலகட்டத்தில் அரசு ஊழியர்கள், ஆசிரியர்களின் பிள்ளைகளின் வாழ்வாதாரம் பாதிக்கப்பட்டது. அவர்களின் கல்வி பாதிக்கப்பட்டது. இன்னும் சொல்லப்போனால் அரசு ஊழியர், ஆசிரியர்களின் இல்லங்களில் நடக்க இருந்த மகன், மகள் திருமணங்கள் மட்டுமல்லாது அரசு ஊழியர்களின் திருமணங்களும் நின்று போனதும் மறக்க முடியாத ஒன்று. இதனால் பரிதவித்த அரசு ஊழியர்கள், ஆசிரியர்கள் தங்கள் குடும்பங்களை இழந்தனர். கணவன் மனைவியை இழந்தார், மனைவி கணவனை இழந்தார். எத்தனை பிள்ளைகள் இறந்து என்பது அளவிட முடியாத துயரத்தையும், துன்பத்தையும் அரசு ஊழியர்கள் ஆசிரியர்கள் அனுபவித்தனர். அந்த நேரத்தில் திராவிட முன்னேற்ற கழக தலைவர் கலைஞர் அவர்களால் அரசு ஊழியர்கள் ஆசிரியர்களை அமைதிப்படுத்தி, அவர்களை ஆறுதல் படுத்தியதோடு மட்டுமல்லாது, அமையப்போகும் தி.மு.க. ஆட்சியின்போது அனைத்து குறைகளும் தீர்க்கப்படும் என்று ஆறுதல்படுத்தி உறுதியளித்தார்.

2006ல் திராவிட முன்னேற்றக் கழக அரசு அமைந்த போது தலைவர் கலைஞர் அவர்களால் வழங்கப்பட்ட உறுதிமொழிகள் அனைத்தும் ஏற்கப்பட்டு, எஸ்.மா டெஸ்மா சட்டங்கள் திரும்பப் பெறப்பட்டது. இழந்த அனைத்து சலுகைகளும் திரும்ப வழங்கியது. சாதாரணமாக ஒரு அரசு ஊழியர் கைது செய்யப்பட்டால் நன்னடத்தை விதிகள் மேற்கொள்ளப்பட்டு, நடவடிக்கை எடுக்கப்படும். ஆனால் கலைஞர் அவர்கள் அவைகள் அனைத்தையும் ஒட்டுமொத்தமாக நீக்கியதோடு, பணியில் எந்த விதமான இடைவெளி இல்லாமல் அவர்கள் தொடர்ந்து பணிபுரிந்தவர்களாகக் கருதி ஆணைகள் வெளியிட்டார். அந்த ஆணைகளால் இழந்த சம்பளங்கள் மீட்டெடுக்கப்பட்டது, அனைத்து விதமான பணப்பயன்களும் திரும்ப கிடைக்கப் பெற்று அரசு ஊழியர்கள், ஆசிரியர்கள் மிகவும் மகிழ்ச்சி அடைந்தார்கள். திராவிட முன்னேற்றக் கழகம் ஆட்சி அமைக்கும் போதெல்லாம் அரசு ஊழியர்களின் ஆசிரியர்களின் பொற்காலம் என்றே அரசு ஊழியர்கள், ஆசிரியர்கள் கருதினார்கள்.

மீண்டும் 2011 முதல் 2021 வரை ஆட்சி செய்த அ.தி.மு.க. அரசு மீண்டும் பழைய ஓய்வூதிய திட்டத்தையே அமல்படுத்தியது. இதனால் அரசு ஊழியர்கள், ஆசிரியர்கள் போராட்டத்தில் ஈடுபட்டனர் அவர்களை பணியிட மாறுதல்கள் செய்தனர். 2016ல் முன்னாள் முதலமைச்சர்



அவர்களால் ஓய்வூதியத் திட்டம் நடைமுறைப்படுத்த திருமதி சாந்தா ஷீலா நாயர் அவர்களின் தலைமையில் குழு அமைத்தது. ஆனால் அந்த குழுவில் எந்தவிதமான நடவடிக்கையும் தீர்வுக் காணப்படவில்லை.

2001இல் திருவல்லிக்கேணியில் நடைபெற்ற அரசு ஊழியர்கள், ஆசிரியர்கள் சங்க கூட்டத்தில் செல்வி ஜெ. ஜெயலலிதா, பேசும் போது அரசின் வருவாயில் 94 சதவீதம் அரசு ஊழியர்களுக்கு பணப்பயன் என்று சேருகிறது என்று கூறினார். 2017ல் ஈரோட்டில் நடைபெற்ற ஒரு கூட்டத்தில் முன்னாள் முதலமைச்சர் எடப்பாடி பழனிச்சாமி அவர்களால் ஓய்வூதியம் 100 சதவீதம் சாத்தியமில்லை என்று கூறியுள்ளார். மேலும், அரசு ஊழியர்கள் ஆசிரியர்களை அவமதித்து மிரட்டல் விடுத்து பணிக்கு திரும்பாவிட்டால் கடும நடவடிக்கைகள் மேற்கொள்ளப்படும் என்றும் தெரிவித்தார். மேலும், முன்னாள் அமைச்சர் ஜெயக்குமார் அவர்களும் தனியார் நிறுவனத்தை காட்டிலும் அரசு ஊழியர்கள் அதிக சம்பளம் பெறுகிறார்கள் என்று பல லட்சங்கள் செலவு செய்து விளம்பர கேள்வி எழுப்பி அனைத்து செய்தித்தாள்களிலும் வெளிவந்தது. இவைகளையும் அரசு ஊழியர்கள், ஆசிரியர்கள் மறந்து விடவில்லை.

இவ்வாறாக முந்தைய அ.தி.மு.க. அரசால் அரசு ஊழியர்கள், ஆசிரியர்கள் அவமானப்படுத்தப்பட்டார்கள். ஒரு போதும் சங்கங்களை அழைத்து பேச அவர்கள் சிந்திக்கவே இல்லை. இன்னும் சொல்லப்போனால்

சங்கங்களை மதிப்பதே கிடையாது. இந்த காலகட்டத்தில் அரசு ஊழியர்கள், ஆசிரியர் கோரிக்கைகளை வலியுறுத்தி போராடிய அரசு ஊழியர்கள், ஆசிரியர்கள் மீது எடுக்கப்பட்ட நடவடிக்கைகளையும் முதலமைச்சர் அவர்கள் 2021 இல் பொறுப்பேற்றவுடன் அரசாணை வெளியிட்டு ஊழியர்கள் மீதான ஒழுங்கு நடவடிக்கைகளை நீக்கம் செய்தார்கள்.

இவ்வாறாக அரசு ஊழியர்களையும் ஆசிரியர்களையும் மற்றக் கட்சியினர் அலட்சியப்படுத்தும் நிலையில். முதலமைச்சர் மு.க.ஸ்டாலின் அவர்கள் அரசு ஊழியர்கள், ஆசிரியர்களின் கோரிக்கைகளை தீர்வு காண்பதிலும் முதல்வர்களில் முதல்வராக திகழ்கின்றார்.

2021 இல் ஆட்சிப் பொறுப்பில் அமர்ந்த முதலமைச்சர் மு.க.ஸ்டாலின் அவர்கள் அன்றைய ஆட்சி காலத்தில் கொரோனாவை காரணம் காட்டி நிறுத்தி வைக்கப்பட்டிருந்த அகவிடைப்படி வழங்கினார். அரசு ஊழியர்கள் மரணமடைந்தால் 10 லட்சம் ரூபாயை ஒரு கோடியாக உயர்த்தி வழங்கியுள்ளார். இது இந்தியாவில் எந்த மாநிலத்திலும் இல்லாத ஒரு திட்டம். அரசு அலுவலர்களின் குழந்தைகளுக்கான கல்வி முன்பணத்தை உயர்த்தி வழங்கியுள்ளார். ஓய்வூதிய பணிக்கொடை 25 லட்சம் என உயர்த்தி வழங்கி உள்ளார். திருமணத்திற்கான கடன் 5 லட்சம் என உயர்த்தி வழங்கப்பட்டுள்ளது. வீடு கட்டுவதில் 50 லட்சம் என உயர்த்தி வழங்கப்பட்டுள்ளது. மீண்டும் ஈட்டிய விடுப்பு ஒப்படைப்பு பெற அரசாணை வெளியிடப்பட்டுள்ளது. ஓய்வு பெறும் நாளில் தற்காலிக பணி நீக்கம் செய்யப்படுவதை தாழ்வுள்ளதோடு கருத்தில் கொண்டு ஓய்வு பெற அனுமதித்து ஆணை வெளியிடப் பட்டது. பெண் அரசு ஊழியர்கள், ஆசிரியர்களுக்கு பணப் பயன்களுடன் கூடிய 12 மாதங்கள் விடுப்பு வழங்கப்பட்டுள்ளது. அதோடு மட்டுமல்ல, அது ஓய்வூதியர்களுக்கான மருத்துவக் காப்பீட்டுத் தொகை 10 லட்சம் என உயர்த்தி வழங்கப்பட்டது. அதேபோன்று பொங்கல் பரிசுத் தொகையும் உயர்த்தி வழங்கப்பட்டுள்ளது.

தற்போது அரசு ஊழியர்கள், ஆசிரியர்களுக்கு தமிழ்நாடு உறுதியளிக்கப்பட்ட ஓய்வூதியத் திட்டம் (Tamil Nadu Assured Pension Scheme TAPS) முதலமைச்சர் அவர்கள் அறிவிப்பு செய்துள்ளார். இந்த அறிவிப்பு உள்ளபடியே அரசு ஊழியர்கள், ஆசிரியர்களுக்கு பெரும் மகிழ்ச்சியாக அமைந்துள்ளது. இந்த வருடம் பொதுமக்களுக்கு மட்டுமல்லாது, அரசு ஊழியர் ஆசிரியர்களுக்கும் சிறப்பு வாய்ந்த ஆண்டாக அமைந்துள்ளது. தமிழ்நாட்டில் உறுதியளிக்கப்பட்ட ஓய்வூதியத் திட்டம் செயல்படுத்தப்பட்ட அரசாணை வெளியிடப்பட்ட நிலையில் ராஜஸ்தான், சத்தீஸ்கர், பஞ்சாப், இமாச்சல் பிரதேசம் மற்றும் கர்நாடகா ஆகிய மாநிலங்களில் அறிவிப்பு நிலையிலே உள்ளது என்பதை அரசு ஊழியர்கள், ஆசிரியர்கள் உணர வேண்டும்.

சுமார் 22 ஆண்டுகளுக்கு மேலாக சாத்தியமே இல்லை என்று முந்தைய ஆட்சியாளர்களால் சொல்லப்பட்டதை தனது தலைமையிலான அரசால் செயல்படுத்த முடியும் என்று கருதி, அரசு ஊழியர்கள், ஆசிரியர்கள் கோரிக்கையை ஏற்று, பரிசீலித்து அவர்கள் பயன்பெறும் வகையில் அறிவிப்பு செய்தது. இந்தியாவில் உள்ள மாநிலங்களை காட்டிலும் அனைத்தும் வகையிலும் உயர்ந்திருக்கும் தமிழ்நாடு அரசு, ஊழியர்கள், ஆசிரியர்களின் வாழ்விடம் உயர்ந்து உள்ளது என்பதை ஆசிரியர் சட்டக்காட்டுகிறது. சிறந்த நிர்வாக ஆளுமை மிகுந்த முதல்வர் என்று போற்றி புகழப்படுகிறார்.

திராவிட இயக்க தீரர்கள் நினைவு நாள்

செங்குன்றம் மிசா இரா. ஏழுமலை சனவரி 13 (2005)



கழக துவக்கக் காலத்திலிருந்தே உறுப்பினராகி, கழகப் பணியாற்றி வந்த இவர், கழகப் பொதுக்குழு உறுப்பினராகப் பொறுப்பு வகித்தார்.

நாவாரிக்குப்பம் பேரூராட்சி மன்ற உறுப்பினராகவும் – பேரூராட்சித் தலைவராகவும் பொறுப்பேற்று அப்பகுதி மக்களின் நன்மதிப்பைப் பெற்றவர்.

கழகம் அறிவித்த அனைத்துப் போராட்டங்களிலும் பங்கேற்ற இவர், நெருக்கடிக் காலத்தில் மிசா சட்டத்தின்கீழ் கைது செய்யப்பட்டு சிறைவாசம் அனுபவித்தவர்.

“சட்டமன்றத்தில் இடம் கிடைக்காவிட்டாலும், கலைஞர் இதயத்தில் எப்பொழுதும் ஏழுமலை அவர்களுக்கு இடமுண்டு.” என்று பொதுச்செயலாளர் பேராசிரியரால் பாராட்டப்பட்டவர்.

தலைமைக் கழகம்

தி.மு.க.